



FRÓÐSKAPARSETUR FØROYA

Mannagongd fyri handfaring av broti á persónsdátutrygdina

Útgáva	Dagfesting	Broytt hefur	Góðkent hefur
1.2	20.06.2023		Johan Ísak Suni Hansen

Innihald

Mannagongd fyri handfaring av broti á persónsdátutrygdina	1
1 Innleiðing	3
2 Sløg av trygdarbrotum	3
3 Váðameting.....	3
4 Fráboðan um trygdarbrot	4
4.1 Innanhýsis fráboðanarskylda	4
4.2 Upplýsingarskylda móttvegis skrásetta.....	4
4.3 Fráboðan til Dátueftirlitið	4
4.3.1 Innihald í fráboðan og frásøgn til Dátueftirlitið	5
5 Skjalfesting av hendingum	5

1 Innleiðing

Allýsingin fyri trygdarbrot er:

Um tað er sannlíkt, at eitt trygdarbrot á persónsdátur hevur við sær váða fyri rættindi ella frælsisrættindi hjá líkamligum persónum, senda vit fráboðan til Dátueftirlitið og kunna allar partar, sum kunnu verða raktir av trygdarbrotinum.

2 Sløg av trygdarbrotum

Eitt brot á persónsdátutrygdina kann t.d. vera:

- Eitt starvsfólk, sum tilvitað ella ótilvitað letur persónsupplýsingar víðari til ein annan persón ella kanska enntá fleiri aðrar óviðkomandi persónar.
- Óviðkomandi persónar fáa óheimilaða atgongd til persónsupplýsingar. Tað kann bæði vera persónar uttanhýsis (viðskiftafólk) ella innanhýsis (starvsfólk).
- Brot á servarum hjá okkum, har óviðkomandi hava fingið innlit í persónsupplýsingar t.d. upplýsingar frá kundadátubasa, gjaldskortupplýsingar ella líknandi.
- Ein snildfon, við atgongd til teldupost ella aðrar persónsupplýsingar, verður stolin ella mist burtur.
- Ein telda, sum verður sett í váða av malware ella ransomware.
- Óætlað atgongd til databasur.
- Innbrot á skrivstovu/hølum.

3 Váðameting

Ein ítøkilig váðameting skal gerast serliga við atliti til fylgjurnar av brotinum á persónsdátutrygdina. Fylgjurnar av brotinum valdast, hvat slag av brotið talan er um.

Støða skal takast til:

- Slag av upplýsingum hevur ávirkan á váðametingina. Um talan er um viðkvæmar upplýsingar, eru væntaðu fylgjurnar av trygdarbrotinum størri fyri teir persónar, ið brotið umfatar. T.d. má væntast at, ein óætlað almannakunngering av upplýsingum um, at ein persónur hevur gjørt nakað revsivert, hevur stóra skuld ella hevur eina ávísa sjúku, fær meira víttfevnandi fylgjur fyri viðkomandi persón, enn um t.d. teldupost adressan ella lívsrenslid hjá viðkomandi verður almannakunngjørt.

Tó soleiðis, er tað umráðandi at hava í huga, at allar umstøður viðvíkjandi brotinum skulu metast um, íroknað serlig atlit, sum kunnu verða galdandi fyri teir persónar, hvørs upplýsingar eru vorðnir almannakunngjörðar. Almannakunngering av bústaði fær vanliga ikki álvarsamar fylgir, men hinvegin kann tað vera øðrvísi, um bústaðurin vísir, at talan er um heimstað fyri persónar, sum eru í viðger fyri misnýtslu, ella um viðkomandi hevur loyniligan bústað.

- Vavið av brotinum, herundir mongdin av persónsupplýsingum, sum eru merktir, kann fáa týdning fyri úrslitið av váðametingini.
- Tíðarvavið av einum brotið kann eisini vera týdningarmikið, tá tað kann haldast, at váðin hjá teimum skrásettu er størri, um óviðkomandi hava havt atgongd til upplýsingarnar í longri tíð. Tað kann tó ikki útihýsast, at eitt brot, sum bert varar í stutta tíð kann fáa stórar fylgjur.
- Møguleikin fyri at eyðmerkja persónar er ein táttur, sum somuleiðis kann gera seg galdandi í samband við váðametingini. Spurningurin er, hvussu lætt tað vil vera at gera eina eyðmerking av

persóninum við stóði í teimum upplýsingum sum eru avdúkaðir, ella við at sampakka (matcha) upplýsingarnar við aðrar upplýsingar og á tann hátt eyðmerkja persónin.

- Álvarsemi av fylgjunum fyri viðkomandi persónar t.d. upplýsingar um børn.
- Talið av persónum, sum eru fevndir av brotinum kann hava týdning, men avleiðingar kunnu vera stórar fyri bæði fáar og nógvar persónar, so tiskil nýtist talið ikki at hava avgerandi týdning.

4 Fráboðan um trygdarbrot

4.1 Innanhýsis fráboðanarskylda

Eitthvørt starvsfólk, sum varnast ella fær illgruna um eitt møguligt brot á persónsdátutrygdina, skal senda fráboðan til KT-tænastuna KTT@setur.fo og til dátuverndarfólkið DPO@setur.fo við mest møguligt frágreiðing um:

1. Dato og tíðspunkt fyri brotið?
2. Hvat er hent í samband við brotið?
3. Hvat var orsøkin til brotið?
4. Hvørji sløg av persónsupplýsingum vóru fevnd av brotinum?
5. Hvørjar avleiðingar hevir brotið fyri tey skrásettu, sum vóru fevnd av brotinum?
6. Hvørji tiltøk eru sett í verk fyri at bøta um brotið?

KT-tænastan fyriskipar síðani nærri kanning av umstøðunum, metir um váðan, setir tiltøk í verk, fyri at minka um fylgjurnar av brotinum, og dátuverndarfólkið fyriskipar, um neyðugt, eina fráboðan til Dátueftirlitið eftir leisti hjá Dátueftirlitinum.

4.2 Upplýsingarskylda móttvegis skrásetta

Kunning til skrásetta um dátutrygdarbrot skal fara fram uttan óneyðugt drál. Málburðurin í kunningini skal vera greiður og lættskiligur – sí listan niðanfyri.

Tað er ikki neyðugt at upplýsa skrásetta um trygdarbrotið, um ein av fylgjandi treytum er uppfyllt:

- Persónsupplýsingarnar eru krypteraðar ella á annan hátt vardar, og sostatt óskiljandi fyri einhvønn persón.
- Vit hava framt neyðug tiltøk, sum gera, at ongin váði er fyri, at upplýsingarnir kunnu brúkast av triðjapersóni ella
- Tað vil krevja ovurstóran innsats at fáa hesa kunningina út til skrásetta.

Um skrásetti ikki longu er kunnaður, kann Dátueftirlitið krevja, at vit gera hetta, ella taka avgerð um, at ein av omanfyri nevndu treytum fyri at sleppa undan at kunna er uppfyllt.

4.3 Fráboðan til Dátueftirlitið

Sum útgangsstøði skulu øll brot á persónsdátutrygdina fráboðast Dátueftirlitinum. Um tað er ósannlíkt, at trygdarbrotið hevir við sær váða viðvíkjandi rættindum ella frælsisrættindum hjá likamligum persónum, kann fráboðan gerast óneyðug.

Fráboðan til Dátueftirlitið skal fara fram skjótast til ber uttan óneyðugt drál og um gjørligt innan **72 tímar** eftir, at vit eru vorðin varug við brot á persónsdátutrygdina.

Fráboðan um brot skal sendast til Dátueftirlitið umvegis teldupost dat@dat.fo.

4.3.1 Innihald í fráboðan og frásøgn til Dátueftirlitið

Fráboðan til Dátueftirlitið skal vera eftir lestinum hjá Dátueftirlitinum, ið er eitt fráboðanarskjal, ið skal útfyllast. Upplýsingar um skjalið er at finna her <https://www.dat.fo/fyritoekur-og-stovnar/trygdarbrot/frabodan-til-datueftirlitid>

Fráboðanarskjalið biður teg m.a.:

- 1 lýsa slag av broti á persón dátutrygdina, her undir so vítt møguligt sløgini og umleið hvussu nógv skrásett brotið fevnir um og eisini sløgini og umleið hvussu nógv skrásetingar av persónsupplýsingum talan er um,
- 2 upplýsa navn og samskiftisupplýsingar hjá dátuverndarfólkinum ella øðrum sambindingarliði, har fleiri upplýsingar kunnu fáast til vega,
- 3 lýsa sannlíkar avleiðingar av brotinum, og
- 4 lýsa tey tiltøk, sum dátuábyrgdarin hevur sett í verk ella mælir til, fyri at handfara brotið.

Upplýsingar verða fráboðaðir stigvíst, um tað ikki er møguligt at senda eina samlaða fráboðan ella frásøgn.

5 Skjalfesting av hendingum

KT-trygdarábyrgdarin tryggjar skjalfesting á sama hátt sum aðrar trygdarhendingar. Skjalfesting skal viðvirka til at Dátueftirlitið hevur møguleika fyri at eftirkanna, at krøvini til fráboðan eru fylgd.

Frágreiðingar um trygdarbrot skulu sendast til journal@setur.fo.